



Monumenti fil-Mosta (I)

MINN DR. GEORGE CASSAR B.A. (EDUC), M.ED., PH.D.

□ Fit-toroq ta' belt jew rahal kultant hin tiltaqa' ma xi monument, plakka k commemorattiva jew xi statwa li tfakkrek favvenimenti jew personagġi li jkollhom xi konnessjoni ma' dak il-lokal b'mod speċjali jew ma' Malta b'mod ġenerali. Huma mezz tajjeb biex tiftakar f'sitwazzjonijiet li jkun għaddew minnhom l-antenanti tagħna jew persuni li jkun għamlu għeħ lil dik is-soċjetà. Fil-Mosta dawn il-mezzi ta' tifikira m'humiex neqsin għax anki l-Mostin iridu jftakru f'dak li għadda minghalihom u minn għala dawk ta' qabilhom. F'din is-sensjela ser nibdew billi naraw monument li jfakkar avvenimenti importanti fil-hajja Mostija u Maltija.

Il-Monument tal-Millenju

Biswit iċ-ċentru ċiviku tal-Mosta, ma' l-ewwel daqqa t'għajn, tara ġebba ta' ċertu kobor b'ħafna toqob fiha. Harsa aktar mill-viċin turik li dik hi haġra tal-franka, safranija, kulur l-għasel tan-naħal. Turik ukoll li dawk m'humiex toqob bl-addoċċ, jew xi toqob li spiċċaw hemm b'kumbinazzjoni. Kull toqba fiha sitt naħat u l-kompożizzjoni ġenerali hi forma ta' xehda tan-naħal. Hi propju din it-tema ta' dan il-munument, 'l-Għaqda u l-Bżulija'.

Hu l-Monument tal-Millenju li l-Mostin tellgħu biex ifakkru u jilqgħu dan it-tielet millenju, avveniment li jiġri biss, appuntu, darba kull elf sena! Il-Mosta kienet minn żmien antik magħġuna ma' l-art agrikola u l-ambjent rurali. Nafu xi bżulija trid biex tiehu hsieb il-hxejjex u l-frott. X'edikazzjoni biex kuljum tara li dak li ġie miżrugħ u kkoltivat jaġhti l-frott tiegħu. Il-Mostin ta' qabilna dan kienu jagħmluh u ħadmu kemm felhu għall-ghixien tagħhom mill-art fertili u għammila. Mhux ta' b'xejn li l-motto tal-Mosta hu *Spes Alit Ruricolam* (It-tama twettaq il-bidwi). Tassew f'waqtu dan il-motto għax jirrifletti l-passat rurali tal-Mostin. Passat ta' bżulija u xogħol bla waqfien.


Il-Mostin kienu wkoll minn dejjem magħqudin fi hsieb wiehed u f'direzzjoni wahda. Riedu jaraw rahalhom jikber, jespandi u jissahhah. Dan deher l-aktar fil-bini tal-monument majestuż li ha snin u snin biex jitlesta (imqar il-bini tiegħu). Ir-Rotunda tal-Mosta, iddedikata lill-Assunta, hu frott l-għaraq ta' xbin il-Mostin kollha, mill-kbar saż-żgħar. Bl-ewwel ġeħal titqiegħed u titbierek fit-30 ta' Mejju 1833 u bil-hawtiela Mostin jahdmu anki fil-Hdud u l-festi, biex, 27 sena wara, fl-1860, jaraw ir-riżultat ta' l-għaqda, il-bżulija u s-sens ta' direzzjoni li hakmu lil dan il-poplu żgħir imma qalbieni.

Dan il-maqdes hekk imponenti fiċ-ċentru tal-Mosta wera l-għaqda li kien hemm qalb in-nies tal-lokal, għax bid-diżgħwit ma tistax tiftiehem. Wera l-bżulija, għax bil-għažż ma ttelegħax binja hekk majestuża. Wera d-determinazzjoni, għax bil-qtugh ta' qalb ma tidholx għal proġett hekk ambizzjuż, u fuq kollox, tispiċċah.

Għalhekk il-Monument tal-Millenju ma ntgħažilx bl-addoċċ. Is-sinifikat tiegħu hu dak li l-Mostin verament kienu matul iż-żmenijiet.

Hu monument ukoll li għandu jawgura għall-millenju li dhalna fih. Il-Mostin tal-lum

Għal paġna 128



Il-Monument tal-Millenju
quddiem iċ-Ċentru Ċiviku

ghandhom jispiraw ruhhom minn dawk ta' qabilhom. Ghandhom jitghallmu mill-iżbalji taghhom u jirrepetu s-suċċessi li l-Mostin, antenati taghhom kellhom. Ikabbru t-tajieb u jnaqqsu l-hażin, b'hekk poplu jimxi 'l quddiem. L-ghaqda bejn il-Mostin ghandha tkun il-mezz wahdieni li bih dan il-lokal jista' jkompli jzomm gholi l-ideal li jirrappreżenta dan il-monument. L-ghaqda u l-bżulija. Iż-żewġ pilastri li jawguraw progress. Il-Monument tal-Millenju ġie nawgurat fis-16 ta' Settembru 2001 mis-Sindku s-Sur Joe De Martino, filwaqt li sar diskors ta' l-okkażjoni mis-Sur J.J. Camilleri.

L-iskultur ta' din l-opra hu Savio Deguara (twieled fl-1971), Mosti li beda jiżviluppa l-arti tiegħu meta dahal l-Iskola ta' l-Arti u l-Artiġġjanat Salvatore Dimech fil-Mosta stess. Kellu diġa' sittax-il sena meta skopra dan it-talent fih. Studja l-iskultura fl-injam taht Joseph Camilleri u dik fil-ġebel taht Angelo Agius. Kompla wkoll jespandi l-arti tiegħu taht Joseph Casha.

Dan, meta bejn l-1988 u l-1990 attenda l-Iskola ta' l-Arti fil-Belt Valletta u tħarregħ fl-immudellar fit-tafal. Deguara segwa wkoll taħriġ fl-Italja meta attenda l-*Accademia di Belle Arti Pietro Vannucci* ta' Perugia. Hemm, bejn l-1993 u l-1997 studja x-xogħol fl-injam, fl-irham u fil-bronż. Fl-istess waqt ha borża ta' studju għal tliet xhur u attenda l-Università ta' Barcellona. Ikkwalifika bħala għalliem mill-Università ta' Malta meta segwa l-kors tal-P.G.C.E fl-1997.

Deguara tella' numru ta' wirjiet kemm f'Malta kif ukoll barra minn xtutna. Ix-xogħol tiegħu deher fi Sqallija, fi Brussell (Belġju) u f'Sarajevo (Bosnja Herzegovina).

Referenzi

Programm fl-okkażjoni ta' 'Jum il-Mosta' u ċ-ċerimonja ta' l-Onorificenza 'Ġieħ il-Mosta' 16 ta' Settembru 2001.

Vella Estate Ltd



501, MAIN STREET, MOSTA

If you wish purchase, lease, sell or part exchange your business or commercial property, we are committed to achieve the most favourable rates available today

For all enquiries contact: John Vella 9949 7573 Noel Vella 9949 5573

Plots, Lands, Flats and Garages for Sale

For private and development purposes

For viewing please phone: 21415606 Mob: 99497573 • Fax: 21437058